

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ طِبْسِمِ اللّٰهِ الرَّحْمٰنِ الرَّحِيْمِ ط

دُرود شریف کی فضیلت

اللہ کے آخری نبی، حضور مکی مدنی صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: زَيَّنُوْا مَجَالِسَكُمْ بِالصَّلَاةِ عَلَيَّ فَإِنَّ صَلَاتَكُمْ عَلَيَّ نُورٌ لَّكُمْ يَوْمَ الْقِيَامَةِ، یعنی تم اپنی مجلسوں کو مجھ پر دُرودِ پاک پڑھ کر آراستہ کرو کیونکہ تمہارا مجھ پر دُرود پڑھنا بروز قیامت تمہارے لئے نور ہو گا۔“ (جامع صغیر، ص 280، حدیث: 4580)

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد

مدنی مشورہ مرکزی مجلس شوریٰ

15، 16 مارچ 2021ء عالمی مدنی مرکز فیضانِ مدینہ کراچی 30 رجب، 1 شعبان 1442ھ

معزز بننے کا نسخہ

☆ اگر کسی سے غلطی ہو جائے تو معاف کرنے کی عادت بنائیے، حضورِ اکرم صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: مَا زَادَ اللهُ عَبْدًا بِعَفْوٍ إِلَّا عِزًّا یعنی اللہ پاک مُعاف کر دینے سے بندے کی عزت ہی میں اضافہ فرماتا ہے۔ (مسلم، ص 1071، حدیث: 6592) یعنی جو شخص مُعاف و درگزر کرتا ہے تو ایسے شخص کا مقام و مرتبہ لوگوں کے دلوں میں بڑھ جاتا ہے یا اس سے مراد اخروی اجر اور وہاں کی عزت ہے۔ (دلیل الفالحین، 4/538 طہ)

معاف کرنے کے 3 فوائد: (1) بدلہ لینے پر قادر ہونے کے باوجود معاف کر دینے سے غلطی کرنے والے کے دل میں محبت و اطاعت کا جذبہ پیدا ہوتا ہے جبکہ بدلہ لینے سے انتقام کی آگ بھڑک جاتی ہے، یہی وجہ تھی کہ فتح مکہ کے روز عام مُعافی کے اعلان نے جانی دشمنی رکھنے والے کفارِ مکہ کو حضور صَلَّى اللهُ عَلَيْهِ وَآلِهِ وَسَلَّمَ کا اطاعت گزار اور جاں نثار بنا دیا۔ (2) اچھائی کیجئے، اچھا محسوس کیجئے (Do good, Feel good) بطورِ مثال مشہور ہے اور حقیقت بھی یہی ہے کہ نیکی اور بھلائی کرنے کے بعد قلبی سکون نصیب ہوتا ہے، اور معاف کرنے سے ہم میں اچھے احساسات پیدا ہوتے ہیں جو ہمیں مزید اچھے اچھے کام کرنے پر ابھارتے ہیں، دوسرے کے دل و دماغ میں یہ بات بیٹھ جاتی ہے کہ چونکہ اس نے میری بُرائی کا جواب اچھائی سے دیا

ہے لہذا یہ شخص بڑا اچھا آدمی ہے۔ (3) معافی کی برکت سے بُغض و کینہ کی جڑ کٹ جاتی ہے، باہمی صلح کی فضا پیدا ہوتی ہے، آپس کے مسائل حل ہوتے ہیں، باہمی ناراضیوں کا خاتمہ ہوتا ہے، آپس میں محبت بڑھتی ہے یوں عزت کو نقصان پہنچانے والے تمام عوامل ختم ہو جاتے ہیں۔ یاد رہے! اپنے ذاتی حقوق تو مُعاف کرنے میں ہماری عزت ہے لیکن شرعی حقوق یا مال کرنے والوں کو رعایت دینے سے جرائم میں اضافہ ہوتا ہے لہذا ایسے لوگوں کو شرعی تقاضوں کے مطابق سزا ہی دی جائے گی۔ (ماہنامہ فیضانِ مدینہ، مارچ 2021ء، ص 6)

دوسروں کی خوبیوں پر نظر رکھیں

☆ دوسروں کی خوبیوں پر نظر رکھیں اور اپنے عیبوں کو نہ بھولیں، دوسروں کے عیب دیکھنا اور اپنے عیبوں پر نظر نہ رکھنا نادانی ہے، حضرت ابوہریرہ رضی اللہ عنہ فرماتے ہیں: دوسرے کی آنکھ کا تیکہ تو تمہیں نظر آجاتا ہے (یعنی ذرا ذرا سی بات میں اس کا عیب بیان کرتا پھر تاہے) مگر اپنی آنکھ کا شہتیر (یعنی اپنا بہت بڑا عیب بھی) نظر نہیں آتا۔ (زم الغیبی لابن ابی الدنیا، 90، غیبت کی تباہ کاریاں، 83) ☆ کوئی مچھلی کتنی ہی لذیذ ہو اس میں کانٹے ہوتے ہیں، اگر مچھلی سے لطف اندوز ہونا چاہتے ہیں تو کانٹوں سے سمجھوتہ (Compromise) کرنا ہو گا۔

نگران و ذمہ داران کے لیے مدنی پھول

حدیث پاک ہے کہ سَيِّدُ الْقَوْمِ خَادِمُهُمْ یعنی قوم کا سردار ان کا خدمت گار ہوتا ہے۔ (تاریخ بغداد، عبد اللہ بن بادن، 10/185) علامہ عبد الرؤف مناوی رحمۃ اللہ علیہ فرماتے ہیں: قوم کے سردار کو خدمت گزار اس لئے کہا گیا کہ سردار وہ ہوتا ہے جس کی طرف مصائب میں پناہ لی جاتی ہے اور وہ لوگوں کے بوجھوں کو اٹھاتا ہے اور ان کی کفالت کے لئے کافی ہوتا ہے اور ان امور کو پورا کرتا ہے جسے وہ پورا کرنے کی طاقت نہیں رکھتے، اس اعتبار سے سردار کہا گیا ہے۔ (فیض القدير، 4/161، تحت الحدیث: 4751) ☆ نگران و ذمہ داران بھی خادم بن کر رہیں ☆ تنظیمی ذمہ داری جتنی بڑی ہوگی لوگوں کا رجوع بھی اسی قدر زیادہ اور توقعات بھی بڑی ہوں گی۔ ذمہ داران کو چاہئے کہ وہ اپنے قول و فعل سے لوگوں کے اعتماد کو ٹھیس نہ پہنچائیں ☆ جو دینی کام ہو رہا ہے اس کو بہتر سے بہترین کرنے کی کوشش کرتے رہیں۔ ☆ جہاں تہمت لگنے کا اندیشہ ہو ایسی جگہ جانے سے بچا جائے۔ ☆ دعوتِ اسلامی کا تنظیمی سسٹم مضبوط ہو گا تو یہ ترقی کرے

گی، تحریک سٹم سے چلتی ہے لوگوں کے مزاج سے نہیں چلائی جاسکتی۔ ☆ ان باتوں سے بچو جو کانوں کو بُری لگیں، اپنے سینے کو دوسروں اور دوسروں کے سینوں کو اپنے کینے سے بچائیں۔ ☆ فوائد حاصل کرنے سے زیادہ نقصانات سے بچنا ضروری ہے۔ ☆ اپنی نیند و آرام اور صحت کا خاص خیال کریں ☆ نگرانِ شوریٰ مدظلہ العالی کے بیانات کے تحریری گلدستے بنام ”کامل مرید“ اور ”پیر پر اعتراض منع ہے“ کا ضرور مطالعہ کیجئے۔ ☆ مفتی محمد قاسم عطاری صاحب مدظلہ العالی کا سلسلہ ”اندھیرے سے اُجالے“ اور رکنِ شوریٰ حاجی محمد اسد عطاری مدنی کا سلسلہ ”درسِ مثنوی شریف“ بھی ضرور سنیں۔

مسائل حل کرنے کا ایک طریقہ

☆ تکلیف ہو مگر مرض کی تشخیص (بچان) نہ ہونا باعثِ تشویش ہوتا ہے، ڈاکٹر جب تک مرض کی تشخیص نہیں کر لیتا، تلاش کرنے کی کوشش میں رہتا ہے۔ اسی طرح کسی جگہ مسائل ہوں مگر ان کے اسباب تک رسائی نہ ہو تو اس کی فکر کرنی چاہئے اور اسباب تلاش کرنے میں لگے رہنا چاہئے۔

مدنی مشورہ کرنے والے کے لیے مدنی پھول

☆ مدنی مشورہ کرنے والے کو چاہئے کہ شرکائے مدنی مشورہ کو بھی بولنے کا موقع دیا جائے، بولنا بولنے والے کی خصوصیات اور ذہن کا تعارف کروائے گا، یوں اُس کی صلاحیتوں سے فائدہ اُٹھایا جاسکے گا اور اگر کمی ہوئی تو اُس کی تربیت کی جاسکے گی۔ ان شاء اللہ ☆ مدنی مشوروں میں لہجہ سخت نہیں ہونا چاہئے، نرمی سے گفتگو کریں، ہمارا یہ مشورہ ہمیں جنت کے بجائے دوسروں کی دل آزاری کر کے معاذ اللہ کہیں جہنم کی طرف نہ لے جائے ☆ آنے والے سے مسکرا کر ملیں، اُس کو عزت، اہمیت اور مان دیں، ہمارا کوئی انداز بھی ایسا نہیں ہونا چاہئے جس سے دوسرے کی بے عزتی ہوتی ہو، نبی کریم صَلَّی اللہُ عَلَیْہِ وَاٰلِہٖ وَسَلَّم نے کعبہ شریف کو دیکھ کر ارشاد فرمایا: بے شک اللہ پاک نے تجھے شرف و عظمت سے نوازا ہے مگر بندہ مومن کی حُرمت (عزت و عظمت) تجھ سے بڑھ کر ہے۔ (مجموع اوسط، 4/203، حدیث: 5719) ایک بزرگ فرماتے ہیں: ہم نے اسلاف (یعنی گذشتہ بزرگوں) کو دیکھا کہ وہ حضرات لوگوں کی بے عزتی کرنے سے بچنے کو نماز روزے سے بڑھ کر عبادت تصور کیا کرتے تھے۔ (ذم الغیبۃ لابن ابی الدنیا، 94، نبییت کی تباہ کاریاں، 120) ☆ جس سطح کے لیے کوئی

اصول طے کرنا ہو تو اس سطح کے دینی کام کرنے والوں سے رائے لے کر فیصلہ کیا جائے، ان کو اعتماد میں لینے میں انہیں خوشی ہوگی اور حوصلہ بلند ہوگا، اصول بھی دُرست طے ہو سکے گا۔ ☆ مالی اسراف سے بھی بچنا ہے اور قوم کو تکلیف نہ ہو اس کی بھی کوشش کرنی ہے۔ ☆ مدنی مشورے کا وقت طے کرنے سے پہلے شرکائے مدنی مشورہ کے سفری و دیگر (مثلاً خیر خواہی وغیرہ) اخراجات ایک پیپر پر تیار کروا کر اُس پر غور کیا جائے تاکہ اس مدنی مشورے کی اہمیت اور اخراجات پیش نظر ہوں۔ اس مدنی مشورے کی خوب تیاری اور بعد میں فالو اپ کی مضبوط ترکیب ہو۔ ☆ شکایت میں دو چیزیں ہوتی ہیں (1): جس کی شکایت کی جا رہی ہے، اس کی غلطی ہوتی ہے یا (2) شکایت کرنے والے کی غلط فہمی ہوتی ہے، غلطی ہو تو فوراً تسلیم کر کے ازالہ کیا جائے اور غلط فہمی ہو تو حکمتِ عملی اور نرمی سے وضاحت کی جائے۔ ☆ حالات و واقعات کو پیش نظر رکھ کر فیصلہ کریں، اعتدال کا دامن ہر گز نہ چھوڑیں۔

مدنی مشورے

1. مدنی مراکز میں مدنی مشوروں کے لیے ایک ایسا کمرہ ہونا چاہئے جس میں انٹرنیٹ اور دیگر ضروریات موجود ہوں تاکہ ضرورتاً آن لائن مدنی مشورے کئے جاسکیں۔

2. مدنی مشورے دونوں (بالمشافہ اور آن لائن) طرح سے ہوں۔

ماہِ رمضان کی آمد مرحبا

3. 21، 22، 23 مارچ 2021ء کو سفر کرنے والے مدنی قافلوں میں ”فیضانِ رمضان“ سے درس و بیان کیے جائیں اور ”روزے رکھو اور رکھو اور تحریک“ کے لیے خوب کوشش کی جائے۔

4. تعلیم قرآن عام کرنے کے لئے شعبہ المدینہ بالغان کے تحت 41 منٹ پر مشتمل 19 دن کا فیضانِ تلاوت کورس اور شعبہ مدنی کورسز کے تحت فیضانِ نماز کورس، فیضانِ روزہ کورس اور فیضانِ تراویح کورس شروع کئے جائیں، اس کا ایکشن پلان بنا کر اس کا باقاعدہ الگ سے ذمہ دار بنایا جائے۔

5. ماہِ رمضان میں روزانہ بعدِ عصر اور بعدِ تراویح امیر اہل سنت حضرت علامہ مولانا محمد الیاس عطار

10. نگران و ذمہ داران کو چاہئے کہ 12 ماہ سفر کرنے والوں سے ملاقات اور ان کی حوصلہ افزائی کریں۔
11. نیک اعمال کا ایک مقصد اپنے اعمال کا روزانہ جائزہ لینا بھی ہے، ذمہ داران اس پر بھرپور توجہ دیں۔
12. مدنی مشوروں، بیانات اور انفرادی کوشش میں نیک اعمال پر عمل کی ترغیبات کا سلسلہ جاری رہنا چاہئے۔
13. شعبہ مدنی قافلہ کے تحت شوال المکرم 1442ھ سے ذمہ داران کے لیے 41 دن کے ”مدنی قافلہ کورس“ کا آغاز ہوگا۔ اِنْ شَاءَ اللهُ الْكَرِيم

نئے رکن شوریٰ کا تقرر

14. قاری محمد ایاز عطاری (معاون نگران حیدرآباد ریجن) کو اتفاق رائے سے مرکزی مجلس شوریٰ کا رکن اور حیدرآباد ریجن کا نگران بنایا گیا۔

ایجوکیشن ایڈوائزری بورڈ

15. ایجوکیشن ایڈوائزری بورڈ (Education Advisory Board) (جو کہ جامعۃ المدینہ، مدرسۃ المدینہ، دارالمدینہ، فیضان آن لائن اکیڈمی، فیضان ویک اینڈ اسلامک اسکول اور شعبہ مدنی کورسز کے ذمہ داران پر مشتمل ہے) نے اپنی کارکردگی اور آئندہ کے اہداف پر مشتمل پریزنٹیشن پیش کی۔ اس کے نگران رکن شوریٰ حاجی اطہر علی عطاری ہیں، اب تک دو مدنی مشورے ہو چکے ہیں جن میں ان شعبوں کے تعلیمی امور کے ذمہ داران شامل تھے، مزید یہ طے پایا کہ اب اس بورڈ کے مدنی مشوروں میں مذکورہ شعبوں کے نگران مجالس پاکستان بھی شامل ہوں گے اور یہ اس بورڈ کے رکن بھی ہوں گے۔

جامعۃ المدینہ بوائز، گرنرز

16. جامعۃ المدینہ میں بالخصوص درجہ خامسہ میں مستقبل کے لیے مشاورت (Career Counseling) کی جائے۔
17. 2021ء میں جامعۃ المدینہ کے 25 سال مکمل ہو رہے ہیں، ٹیلی تھون کے موقع پر سلور مجوبلی کا اہتمام کیا جائے، اس موقع پر مدنی مذاکرہ، مدنی چینل کے سلسلے (جن میں جامعۃ المدینہ کے فوائد و ثمرات بیان

قادری دامت برکاتہم العالیہ مدنی مذاکرہ فرمائیں گے، تمام ذمہ داران اوّل تا آخر شرکت کی کوشش فرمائیں، ان مدنی مذاکروں میں شعبہ جات کا جدول بنایا جائے، مدنی مذاکروں میں شعبوں کے عوامی سوالات بھیجے جائیں، شعبے سے لوگوں کو انفرادی اور معاشرتی طور پر ہونے والے فوائد بیان کیے جائیں۔

6. اس سال پورے ماہ رمضان کا اعتکاف 45 مقامات اور آخری عشرے کا اعتکاف تقریباً 12 ہزار مقامات پر ہوگا۔ اِنْ شَاءَ اللهُ الْكَرِيم

7. اعتکاف کرنے والے اسلامی بھائیوں کو دوران اعتکاف ہی تنظیمی ذمہ داریاں دینے کی تحریک شروع کر دی جائے، بعد میں مسلسل رابطہ رکھا جائے، یہاں تک کہ وہ دعوت اسلامی کا ذمہ دار بن جائے۔

سالانہ عطیات (Donation)

8. دعوت اسلامی والے بالخصوص رجب المرجب تا شوال المکرم دعوت اسلامی کے لیے عطیات (چندہ) جمع کرتے ہیں، جتنے عطیات پچھلے سال جمع کئے تھے، 15 شعبان (1442ھ) تک اتنے جمع کیے جائیں اور اس کے بعد مزید عطیات جمع کرنے کی بھرپور کوشش کریں۔ پچھلے سال سے ڈبل عطیات جمع کرنے ہیں۔
9. عشر بھی عطیات میں شامل ہوگا۔

شعبہ مدنی چینل عام کریں

ماہ رمضان شروع ہونے سے قبل ”شعبہ مدنی چینل عام کریں“ کے ذمہ داران کو فعال کیا جائے، ریجن سطح پر اس کا جائزہ لیا جائے کہ کس شہر میں مدنی چینل نہیں چلتا؟ ان شہروں کے نام نگران مجلس پاکستان (محمد انجم رضا عطاری) کو بھیجے جائیں اور پھر ان سے معلومات کرتے رہیں تاکہ ان شہروں میں مدنی چینل کی نشریات شروع ہو جائیں۔ (0313-7025825 / mcrelay.pak@dawateislami.net)

شعبہ اصلاح اعمال و مدنی قافلہ

کئے جائیں) اور ماہنامہ فیضانِ مدینہ کا خاص شمارہ جاری کیا جائے۔

HR ڈیپارٹمنٹ (اجارہ)

18. پروفیشنل اسلامی بھائیوں کو اپنے نظام کا حصہ بنانے کے لیے OD ڈیپارٹمنٹ بنایا جائے اور TAD ڈیپارٹمنٹ کو مزید مضبوط کیا جائے۔

دارالمدینہ انٹرنیشنل اسلامک یونیورسٹی

19. دارالمدینہ انٹرنیشنل اسلامک یونیورسٹی بورڈ بنایا گیا، جس میں یہ اراکین شامل ہیں: حاجی محمد اطہر عطاری، حاجی محمد بلال عطاری، قاری محمد سلیم عطاری، مفتی محمد کفیل عطاری، ڈاکٹر محمد دانش عطاری اور عبد الواحد عطاری شامل ہیں۔

20. حاجی عبد الحبیب عطاری، حاجی محمد اطہر عطاری، حاجی وقار المدینہ مارچ 2021ء کے آخری عشرے میں اسلام آباد جا کر دارالمدینہ یونیورسٹی کے بارے میں مدنی مشورہ اور آئندہ کالاجہ عمل طے کریں گے۔

شعبہ اطراف کے علاقے

21. شعبہ اطراف کے علاقے کا کام 4 ریجن (اسلام آباد، لاہور، ملتان، حیدرآباد) میں ہو رہا ہے، تربیتی کورسز اور مدنی قافلوں کے لیے عاشقانِ رسول تیار ہو رہے ہیں۔ اس شعبے کے دینی کام میں مزید مضبوطی لانے کے لیے ذمہ داران کے 1 ماہ کے مدنی قافلوں کا جدول بنایا جائے، بالخصوص بڑے ذمہ داران (اراکین ریجن، نگرانِ زون، نگرانِ کابینہ وغیرہ) کی 1 ماہ کے مدنی قافلوں کی سمتیں اطراف کی بنائی جائیں۔ حاجی ابوالحسن محمد امین عطاری اور حاجی محمد امین قافلہ مشورہ کر کے اس کے مدنی پھول مرتب کریں۔

22. اطراف کے علاقوں میں 92 دن، 6 ماہ اور 12 ماہ کے لیے مستقل مبلغین ٹھہرائے جائیں، ان کی رہائشی ضروریات پوری کی جائیں تاکہ یہاں مستقل بنیادوں پر دینی کام مضبوط ہو سکے۔

23. اطراف کے علاقوں میں دینی کام بڑھنے سے جامعات المدینہ، مدارس المدینہ اور مساجد کا قیام بھی ہوگا۔

24. شعبہ اطراف کے علاقے اپنے دینی کاموں کا 5 سالہ پلان اور بجٹ بنائے۔

اسلامی بہنوں کے دینی کاموں کے لیے مقامات

25. اسلامی بہنوں کے لیے بڑے اور اہم شہروں میں ایسی عمارت کا انتظام کیا جائے جہاں اسلامی بہنوں کے دینی کام، مدنی کورسز، مدنی مشورے، تنظیمی دفاتر اور بچیوں کے لیے مدرسۃ المدینہ (شارٹ ٹائم) کا سلسلہ ہو سکے، نگرانِ ریجن اس کو یقینی بنائیں۔

26. اسلامی بہنوں کے روحانی علاج کے مقامات اور تربیت کرنے والی اسلامی بہنوں میں اضافہ کیا جائے۔

پلائس اور زیر تعمیر پروجیکٹ

27. ریجن نگران، اپنے ریجن میں موجود تمام پلائس کی پلاننگ کریں اور مرکزی مجلس شوریٰ کے اگلے مدنی مشورے میں اس کی کارکردگی پیش کریں۔

28. فنانس ڈیپارٹمنٹ، زیر تعمیر پروجیکٹ پر آڈٹ کا نظام مضبوط کرے۔

29. 170 زیر تعمیر پروجیکٹس مدنی مراکز (فیضانِ مدینہ) کی فائلیں بنائی جائیں اور مخیر حضرات سے رابطہ کر کے ان کی تکمیل کا ہدف طے کیا جائے۔





ویلفئیر ڈیپارٹمنٹ (FGRF - Faizan Global Relief Foundation)

30. دعوتِ اسلامی کے شعبے FGRF کے تحت 2 اگست 2021ء کو شجرکاری مہم کا آغاز ہوگا، اس مہم میں جامعۃ المدینہ، مدرسۃ المدینہ اور دارالمدینہ کے طلبہ کی بھرپور شرکت ہوگی، ان شاء اللہ۔

(یاد رہے! پودوں کی تفصیل شجرکاری مہم شروع ہونے سے پہلے شعبے کی طرف سے دی جائے گی)

شعبہ بین الاقوامی امور (International Affairs Department)

31. شعبہ بین الاقوامی امور 2، 3 ممالک میں ان کی قومی انتظامی تقسیم کے مطابق دعوتِ اسلامی کی تنظیمی



ترکیب کو ترتیب دے۔

32. وہ ممالک جن میں ابھی دینی کام کا باقاعدہ آغاز نہیں ہوایا جہاں مبلغین کا بھیجنا ضروری ہے، ان میں بہترین مبلغین (جو نگران بننے کی اہلیت رکھتے ہوں) کامیاب نگران ڈویژن مشاورت، نگران کابینہ، نگران زون وغیرہ کو سفر کروایا جائے۔ ملک کی نوعیت کے مطابق فیملی کے ساتھ بھیجا جائے۔ یہ مبلغین بلند حوصلہ، نیکی کی دعوت کے جذبے سے سرشار، جواں ہمت ہونے چاہئیں جو ایک ہدف کے مطابق وہاں سفر کریں۔

33. بیرون ملک میں شعبوں کو مضبوط کرنے کے لیے بیرون ملک کا شعبہ ذمہ دار اس شعبے کے پاکستان سطح کے ذمہ دار سے مسلسل رابطے میں ہو تاکہ وہ بیرون ملک اپنے شعبے کو مضبوط کر سکے۔

34. بیرون ملک (Overseas) جہاں شعبہ اطراف کے علاقے کا آغاز ہو سکتا ہو، وہاں آغاز کیا جائے۔

35. ملک و بیرون ملک عاشقان رسول پر خوب انفرادی کوشش کیجئے، انہیں نمازی اور سنتوں کا پابند بنانے کی کوشش جاری رکھئے۔

36. ملک و بیرون ملک مختلف قوموں میں دینی کام کرنے کے بارے میں رکن شوریٰ حاجی محمد بلال عطاری مرکزی مجلس شوریٰ کے اگلے مدنی مشورے میں تفصیلات بیان کریں گے۔

مرکزی مجلس شوریٰ کے اگلے مدنی مشورے کا جدول ان شاء اللہ

تاریخ عیسوی	تاریخ ہجری	دن	شرکاء	وقت
28 جون 2021ء	18 ذیقعدۃ الحرام	پیر	اراکین شوریٰ	دن 2:00 تا رات وقت مناسب
29 جون 2021ء	19 ذیقعدۃ الحرام	منگل	//	//
30 جون 2021ء	20 ذیقعدۃ الحرام	بدھ	//	//

تاریخ اجراء: 13 شعبان المعظم 1442ھ / 28 مارچ 2021ء